

కామ్రేడ్ తరిమెల నాగిరెడ్డి 45వ వర్ధంతి సభ

అనంతపురం, 28-7-21:

కామ్రేడ్ తరిమెల నాగిరెడ్డి 45వ వర్ధంతిసభ అనంతపురం జిల్లాలో 28/7/2021న సిపిఐ(ఎం.ఎల్) ఆధ్వర్యంలో ఘనంగా జరిగింది. పట్టణ పౌరులు, వామపక్ష ప్రజాతంత్ర మేధావులు, సిపిఐ(ఎం.ఎల్)నాయకత్వంలో నిర్మించిన వివిధ శ్రామిక వర్గ కాలనీల ప్రజలు, రాయదుర్గం, కనేకల్, హీరేహాల్, సింగనమల మండల గ్రామాల రైతాంగం పెద్ద ఎత్తున పాల్గొన్నారు. సిపిఐ(ఎం.ఎల్) ప్రజా సంఘాల కార్యకర్తలు, కా.టి.ఎన్. త్యాగపూరిత నిబద్ధత విప్లవ పోరాట జీవితాన్ని తెలుపుతూ వేసిన రెండువేల కరపత్రాలను అనంతపురం జిల్లా వివిధ ప్రాంతాల్లో విస్తృతంగా పంచారు.



ఉదయం 10 గంటలకు టవర్ క్లాక్ వద్ద ఉన్న పూలమాలతో అలంకరించబడిన కా.టి.ఎన్. విగ్రహానికి వామపక్ష, ప్రజాతంత్ర ఉద్యమాల నాయకులు స్థానిక ప్రజలు పుష్పాంజలి ఘటించారు. అనంతరం తాలూకా ఆఫీస్ ఆవరణలో సిపిఐ(ఎం.ఎల్) రాష్ట్ర నాయకులు కామ్రేడ్ పెద్దన్న అధ్యక్షతన సభ జరిగింది. కామ్రేడ్ సూర్యసాగర్, కామ్రేడ్ భాష, కామ్రేడ్ అమరనాథరెడ్డి, కామ్రేడ్ నారాయణస్వామి, కామ్రేడ్ ఓబులు, కామ్రేడ్ చంద్రశేఖర్ మహాన్తత కమ్యూనిస్టు జీవితాన్ని గడిపిన కా.టి.ఎన్. పోరాట జీవిత రూపురేఖల్ని వివరిస్తూ ప్రసంగించారు.

అనంతరం అందరూ వాహనాల్లో తరిమెల గ్రామం చేరుకున్నారు. తరిమెల గ్రామంలో సభ నిర్వహణకు ముందు 200మంది వీధుల గుండా కా.టి.ఎన్.కు నివాళులు అర్పిస్తూ, కళాకారుల బలం ముందు భాగాన గానం చేస్తూ, స్ఫూర్తిదాయక ప్రదర్శనను నిర్వహించారు. ప్రదర్శన అనంతరం, కా.టి.ఎన్. మహానీయ స్తుతం వద్ద వందలాది ప్రజలు పాల్గొన్న సమావేశంలో కా.టి.ఎన్. స్థాపానికి పుష్పాంజలిఘటించి కామ్రేడ్ తరిమెల రాజు, శేఖర్ దప్ప కళాకారులు పాటలు పాడుతూ నివాళులర్పించారు. కామ్రేడ్ పెద్దన్న అధ్యక్షతన అక్కడ జరిగిన బహిరంగ సభలో కామ్రేడ్ సూర్య సాగర్, కామ్రేడ్ భాష, కామ్రేడ్ అమరనాథరెడ్డి, తరిమెల సుబ్బారెడ్డి, అప్పారెడ్డి, కామ్రేడ్ టి.ఎన్. మహాన్తత జీవితాన్ని ఆయనతో తమ జ్ఞాపకాలను ప్రస్తావిస్తూ ప్రసంగించారు.